

پاکستان میں بچوں پر جنسی تشدد اور فقہ السیرہ کی روشنی میں تدارک

*ڈاکٹر سعدیہ گلزار

Abstract

Numerous crimes are being committed in present era. One of the most heinous crime amongst them is child abuse. Incidents of children who have been murdered after sexual abuse are rife in our nominal Islamic society. Moreover, videos and photos are also made during child abuse. Then these videos are posted on the social media. Both Muslim and non-Muslim communities are suffering from this brutal act i.e child abuse. In Pakistan, the reasons of increase in crime rates include psychological disorders, urge to fulfill one's sexual desires, poverty, unemployment and detachment from religion. Such kind of abominable acts are becoming common in Pakistan day by day. According to Islamic jurisprudence rape is a punishable crime. Holy Prophet Muhammad (SAW) himself has punished the perpetrators for such acts of crime. Once in the era of Holy Prophet (SAW), a Jew crushed the head of a girl by placing it in between two stones. When Prophet (SAW) was informed about the incident, He (SAW) called upon the Jew who confessed his crime. Then Prophet (SAW) asked his companions to punish him by crushing his head with stones. It can be deduced from this narration that the culprits involved in such loathsome crimes should be punished publicly in order to wipe out this devilish act of crime from the society. The purpose of writing this research paper is to describe the reasons for the increase in rate of sexual abuse of children and its eradication in the light of Fiqh ul Seerah. This research paper followed descriptive and analytical methods.

Key Words: Pakistan, Crime, Child abuse, Society, Fiqh ul Seerah

بچوں پر جنسی تشدد اور چائلڈ پرونوگرافی ایک شیطانی دھندہ ہے۔ جدید ڈیجیٹل ٹیکنالوجی کی وجہ سے چائلڈ پرونوگرافی کا کاروبار پوری دنیا میں پھیل چکا ہے۔ ترقی یافتہ اور ترقی پذیر ممالک کے افراد اس برائی میں مبتلا ہیں۔ ترقی یافتہ ممالک میں اس جرم کی وجہ افراد کے نفسیاتی مسائل ہیں جب کہ ترقی پذیر ممالک میں افراد کی غربت اور نفسیاتی طور پر بیماری اس کا سبب بنتے ہیں۔ اسلامی ممالک میں اس جرم کی شرح میں اضافہ کی وجوہات میں دین سے دوری، غربت اور بے روزگاری ہیں۔

عصر حاضر میں اسلامی معاشرے میں بچوں کے ساتھ بد فعلی کے واقعات عام ہیں۔ مجرم کو کیف کردار تک نہیں پہنچایا جا رہا۔ قوانین موجود ہیں لیکن ان کا عملی نفاذ نہیں ہو رہا۔ معروف صحافی شاہد مسعود کے بقول "ملک میں ایک بین الاقوامی گینگ سرگرم عمل ہے جو بچوں پر جنسی تشدد کرتا ہے اور بعد میں ان کی ویڈیوز کو براہ راست ڈارک ویب پر نشر کرتا تھا۔"¹

معاشرے میں بچوں کے ساتھ مندرجہ ذیل جنسی جرائم ہو رہے ہیں:

- بچوں کے ساتھ جنسی زیادتی
- جنسی زیادتی کے بعد قتل
- جنسی تشدد کرتے ہوئے فحش ویڈیو بنانا اور ان کو انٹرنیٹ پر ڈالنا

پاکستان میں بچوں کے حقوق کے لیے کام کرنے والے غیر سرکاری ادارے ساحل کے اعداد و شمار کے مطابق "ملک میں روزانہ تقریباً 9 سے زیادہ بچے جنسی تشدد کا نشانہ بنتے ہیں۔ ساٹھ فیصد کیسز میں اس بات کی نشاندہی کی گئی بچوں پر زیادتی کرنے والے زیادہ تر قریبی لوگ یا خاندان کے افراد ہوتے ہیں۔ 2017ء میں بچوں کے اغواء کے 1049 واقعات ہوئے۔ لڑکیوں کے ساتھ زیادتی کے واقعات 467، لڑکوں کے ساتھ زیادتی کے واقعات 366، زیادتی کی کوشش کے واقعات 206، لڑکوں کے ساتھ اجتماعی زیادتی کے واقعات 180 اور لڑکیوں کے ساتھ اجتماعی زیادتی کے واقعات 158 واقعات رپورٹ ہوئے۔"²

"2018ء کے پہلے چھ ماہ کے دوران بچوں کے اغواء، ان پر تشدد اور زیادتی سمیت مختلف جرائم کے 2300 سے زائد واقعات رپورٹ ہوئے ہیں۔ 57 بچوں کو زیادتی کے بعد قتل کر دیا گیا۔ ساحل تنظیم کی رپورٹ کے مطابق کم عمر لڑکوں کے ساتھ بد فعلی کے 542 واقعات ہوئے، بچوں کے لاپتہ ہونے 236 کیسز سامنے آئے ہیں اور 92 بچوں کو گینگ ریپ کیا گیا ہے۔ بچوں کے خلاف جرائم کے زیادہ تر واقعات دیہی اور پسماندہ علاقوں میں ہوئے جبکہ 26 فیصد واقعات شہری علاقوں میں پیش آئے۔ رپورٹ میں دستیاب معلومات کے مطابق بچوں کے خلاف مختلف قسم کے جرائم کے 56 فیصد لڑکیاں متاثر ہوئیں جبکہ 44 فیصد واقعات میں لڑکے متاثر ہوئے۔"³

"کم سن بچی پر زیادتی کا ایک اہم واقعہ قصور میں وقوع پذیر ہوا۔ قصور میں عمران نامی شخص نے سات سالہ زینب کو زیادتی کے بعد قتل کر دیا۔ جس کی لاش نو جنوری 2018ء کو ایک کچرا کنڈی سے ملی تھی۔ مجرم عمران زینب سمیت قصور کی آٹھ بچیوں پر زیادتی اور قتل میں ملوث تھا۔ زینب کے قتل کے بعد ملک بھر میں غم و غصہ کی لہر دوڑ گئی۔ عوام کے بھرپور احتجاج پر 20 مارچ 2018ء کو سپریم کورٹ نے ملزم کو اکیس مرتبہ سزائے موت کا حکم سنایا۔ مجرم عمران کو تختہ دار پر لٹکا دیا گیا۔"⁴

دین اسلام میں قیامت تک ہونے والے جرائم کی سزا کے بارے میں رہنمائی موجود ہے۔

اسلامی فقہ کی روشنی میں اگر کوئی مجرم کسی بچی پر جنسی تشدد کرتا ہے تو اس پر زنا بالجبر کی حد جاری ہوگی۔ جنسی زیادتی کے بعد بچی / بچہ کو قتل کر دیا جائے تو اس کی سزا قصاص کی صورت میں لی جائے گی۔ تاہم اگر مقتول کے گھر والے معاف کرنا چاہیں تو مقتول کے وارثین کو دیت ادا کی جائے گی۔ پاکستان کے قوانین کے مطابق جنسی زیادتی کی سزاسات سال قید اور سات لاکھ روپے جرمانہ ہے جبکہ قتل کی صورت میں پھانسی ہے۔

اسلامی تعلیمات کے مطابق شادی شدہ زانی کو سنگسار کیا جائے گا جب کہ غیر شادی شدہ کو سو کوڑے لگائے جائیں گے۔ ارشاد باری تعالیٰ ہے:

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ^۵

"زناکار عورت اور زناکار مرد میں سے ہر ایک کو سو کوڑے لگاؤ"

رسول اللہ صلی اللہ علیہ وسلم نے فرمایا:

خذوا عني، قد جعل الله لهن سبيلا، البكر بالبكر جلد مائة

وتغريب سنة، والثيب بالثيب جلد مائة والرجم^۶

"(دین اسلام کے احکام) مجھ سے سیکھ لو۔ اللہ تعالیٰ نے ان کے لیے راہ نکال دی

ہے۔ غیر شادی شدہ مرد غیر شادی شدہ کے ساتھ زنا کرے تو اس کی سزا سو

کوڑے اور ایک سال کی جلاوطنی ہے۔ شادی شدہ مرد شادی شدہ عورت کے

ساتھ زنا کرے ہو تو سو کوڑوں اور رجم کی سزا ہے"

"حضرت ابو ہریرہ، زید بن خالد اور شبیل رضی اللہ عنہم سے روایت ہے کہ دو اشخاص نبی صلی

اللہ علیہ وسلم کے پاس حاضر ہوئے اور کتاب اللہ کے مطابق فیصلہ چاہا۔ ایک شخص نے کہا کہ میرا بیٹا اس

کے یہاں ملازم تھا اور اس نے اس کی بیوی کے ساتھ زنا کیا۔ چنانچہ میں نے اس کے بدلے (رجم کی بجائے

) سو بکریاں اور ایک خادم دے دیا (بطور جرمانہ)۔ جبکہ اہل علم نے بتایا کہ اس کی سزا میرے بیٹے پر سو

کوڑے اور ایک سال کی جلاوطنی ہے۔ نبی صلی اللہ علیہ وسلم نے کتاب اللہ کے مطابق فیصلہ فرمایا۔ آپ

صلی اللہ علیہ وسلم نے حکم دیا کہ سو بکریاں اور خادم (غلام) تو وہ تمہیں واپس کیے جائیں گے جب کہ

تمہارے بیٹے پر سو کوڑے اور ایک سال کی جلاوطنی کی سزا ہے۔ عورت نے بھی اقبال جرم کر لیا اور اس کو

رجم کیا گیا۔"7" وائل رضی اللہ تعالیٰ عنہ فرماتے ہیں کہ ایک عورت رسول اللہ صلی اللہ علیہ وسلم کے زمانہ میں نماز پڑھنے کے ارادہ سے نکلی۔ تو اس سے ایک مرد نے دبوچ لیا اور اس سے بدکاری کی۔ نبی صلی اللہ علیہ وسلم کے پاس فیصلہ کرنے کے لیے رجوع کیا گیا تو آپ صلی اللہ علیہ وسلم نے اس عورت سے فرمایا: تم جاؤ اللہ تعالیٰ نے تمہیں بخش دیا۔ زانی کے اقبال جرم کرنے پر نبی صلی اللہ علیہ وسلم نے اس شخص کو سنگسار کرنے کی سزا سنائی۔"8

بچیوں کے ساتھ زیادتی پر حد زنا جاری کی جائے گی جب کہ بچوں کے ساتھ زیادتی کرنے (لواطت) کو قبیح فعل کہا گیا ہے۔ اس جرم میں حد زنا کے بارے میں فقہاء کرام کا اختلاف ہے۔ لواطت میں حضرت لوط علیہ السلام کی قوم مبتلا تھی۔ قوم لوط عورتوں کو چھوڑ کر مردوں کے ساتھ شہوت رانی کرتے تھے۔9 قوم لوط پر اس جرم کی پاداش میں اللہ تعالیٰ نے پتھروں کی بارش برسائی۔ حکم الہی ہے:

فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَارًا مِّن سِجِّيلٍ - مِّنْضُودٍ¹⁰

"پھر جب ہمارا حکم آیا ہم نے اس بستی کو زیر و زبر کر دیا اوپر کا حصہ نیچے کر دیا اور

ان پر کنکر لیے پتھر برسائے جو تہ بہ تہ تھے"

ارشاد نبوی صلی اللہ علیہ وسلم ہے کہ:

ملعون من عمل عمل قوم لوط¹¹ "جو قوم لوط کا سا عمل کرے وہ ملعون ہے۔"

إن اخوف ما أخاف على امتي عمل قوم لوط¹² "مجھے اپنی امت کے بارے میں

سب سے زیادہ خوف جس چیز کا ہے وہ قوم لوط کے عمل یعنی اغلام بازی کا ہے"

ارجموا الاعلى والاسفل ارجموا جميعاً¹³۔ "اوپر والا ہو کہ نیچے والا، دونوں کو رجم کر دو۔"

"نبی اکرم صلی اللہ علیہ وسلم نے فرمایا: قوم لوط جیسا عمل کرنے والے (فاعل اور مفعول) کو قتل کر دو۔ اس باب میں حضرت جابر اور ابو ہریرہ رضی اللہ عنہما سے بھی روایات مذکور ہیں۔ محمد بن اسحاق نے اس حدیث کو عمرو بن ابی عمرو سے روایت کیا اور فرمایا قوم لوط کا سا عمل کرنے والا ملعون ہے۔ قتل کا ذکر نہیں کیا۔ نیز یہ بھی مذکور ہے کہ چوپائے سے بد فعلی کرنے والا بھی ملعون ہے۔ بواسطہ عاصم بن عمر، سہیل بن ابی صالح اور ابو صالح، حضرت ابو ہریرہ رضی اللہ عنہ سے بھی یہ روایت مروی ہے کہ حضور نبی اکرم صلی اللہ علیہ وآلہ وسلم نے فرمایا: فاعل اور مفعول (دونوں) کو قتل کر دو۔ اس حدیث کی اسناد

میں کلام ہے کہ اسے عاصم کے سوا کسی نے سہیل بن ابی صالح سے روایت کیا ہو۔ عاصم بن عمر حفظ کے اعتبار سے حدیث میں ضعف ہے۔ لوطی کی سزا میں علماء کا اختلاف ہے۔ بعض کے نزدیک شادی شدہ ہو یا کنوارہ اس پر رجم ہے۔ یہ امام مالک، شافعی، احمد اور اسحاق رحمہم اللہ کا قول ہے۔ بعض فقہاء و تابعین جن میں حضرت حسن بصری، ابراہیم نخعی اور عطاء بن ابی رباح رحمہم اللہ شامل ہیں۔ فرماتے ہیں لواطت کرنے والے کی حد وہی ہے جو زانی کی ہے۔ سفیان ثوری اور اہل کوفہ رحمہم اللہ کا بھی یہی قول ہے۔¹⁴

ہم جنس کی سزا کے بارے میں عبد الرحمن الجزیریؒ فقہائے احناف کے موقف کا بیان کرتے ہیں کہ

"حنفیہ کے نزدیک جرم لواطت کے لئے کوئی حد (شریعت کی مقرر کردہ سزا) نہیں ہے۔ لیکن حاکم اسلام پر واجب ہے کہ وہ اپنی رائے کے مطابق سزا دے تاکہ جرم کو تنبیہ ہو۔ اگر اس فعل کو دوبارہ کرے اور اپنی حرکت سے باز نہ آئے تو (حد کے طور پر نہیں) اسے قتل کر دیا جائے۔ حنفیہ میں امام ابو یوسفؒ اور امام محمدؒ نے امام اعظم کی اس رائے میں اختلاف پایا جاتا ہے۔ وہ کہتے ہیں لواطت بھی شہوت رانی ہے۔ اور یہاں پر بھی پورے طور پر شہوت انگیزی کا سامان ہے۔ بناء بریں ایسے شخص پر حد زنا کا نافذ کرنا واجب ہے۔"¹⁵ مالکیہ، شافعیہ اور حنابلہ کہتے ہیں کہ جرم لواطت کے ثبوت کو بھی ثبوت زنا کی طرح شہادت درکار ہے۔ لہذا چار معتبر اشخاص، جن میں کوئی عورت نہ ہو، کی گواہی کے بغیر جرم ثابت نہیں ہو گا۔ ان گواہوں کو سرمہ دانی میں سلائی کی طرح چشم دید گواہی دینی ہوگی۔ حنفیہ کے نزدیک یہ گنا زنا کے گنا سے ہلکا ہے۔ اس جرم کی حیثیت اس جرم کی حیثیت سے کم ہے۔ اس گنا سے نہ نسل میں گڈ مڈ ہوتی ہے اور نہ عزت پر حرف آتا ہے۔ لہذا اس کا ثبوت صرف دو گواہوں کی شہادت سے ہو سکتا ہے۔ ایسی کوئی دلیل نہیں ہے جو اس فعل کو زنا کے برابر قرار دے۔"¹⁶

نبی صلی اللہ علیہ وسلم نے جرم کے مطابق مجرم کو سزا دی تاکہ معاشرے سے جرائم کا خاتمہ ہو سکے۔ "ایک یہودی نے ایک (انصاری) لڑکی کا سر دو پتھروں کے درمیان میں رکھ کر کچل دیا تھا۔ لڑکی سے پوچھا گیا کہ تمہارا سر اس طرح کس نے کیا ہے؟ کیا فلاں شخص نے کیا؟ فلاں نے کیا؟ آخر یہودی کا بھی نام لیا گیا (جس نے اس کا سر کچل دیا تھا) تو لڑکی نے سر کے اشارے سے ہاں میں جواب دیا۔ پھر وہ یہودی بلایا گیا اور آخر اس نے بھی اقرار کر لیا اور نبی کریم ﷺ کے حکم سے اس کا بھی پتھر سے سر کچل دیا گیا۔"¹⁷

بچوں کی فحش ویڈیو بنا کر ان کو انٹرنیٹ پر ڈالنا بے حیائی اور بے حیائی کی تشہیر ہے۔ نبی صلی اللہ علیہ وسلم نے فحش کاموں سے سختی سے منع فرمایا ہے۔ دین اسلام حیا اور عفت و پاکدامنی کا دین ہے۔ حکومت کو اس ضمن میں عملی اقدامات کرنے چاہئیں۔ اسلامی معاشرے میں بے حیائی پھیلانے والے عناصر کا سد باب کرنا ضروری ہے تاکہ ایک پاکیزہ معاشرہ پروان چڑھ سکے۔

فقہ سیرۃ کی روشنی میں بچیوں پر جنسی تشدد کرنے والے اور اُس کے بعد قتل کرنے والے پر حد زنا بالجبر کو لاگو کیا جائے۔ اگر غیر شدی شدہ بچیوں پر زیادتی کرے تو حد زنا کے بعد قصاص کی صورت میں سزا دی جائے۔ بچوں پر جنسی تشدد کرنے والے کو فقہ سیرت کی روشنی میں تعزیری سزا دی جائے۔ مجرم کو سزا دینے کا اصل مقصد مجرم کو جرم کرنے سے روکنا ہے تاکہ معاشرے میں امن و سکون قائم ہو سکے۔ بچوں پر جنسی تشدد کی روک تھام کے لیے مندرجہ ذیل اقدامات ضروری ہیں۔

■ بچوں کی تربیت میں والدین اور اساتذہ نہایت اہم کردار ادا کرتے ہیں۔ ایک شخص کو مجرم بنانے میں معاشرتی عناصر ہوتے ہیں مثلاً بچوں کا والدین کو اپنے نفسیاتی مسائل سے آگاہ نہ کرنا، بے حیائی پر مبنی مواد تک رسائی اور بری صحبت وغیرہ۔ والدین کو بچوں کی اخلاقی تربیت پر توجہ دینی چاہیے۔ ان کے مسائل کے بارے میں آگاہی ہو تاکہ افراد مجرم بننے کی بجائے معاشرے کا فعال رکن بن سکیں۔

■ ملک میں فحش ویڈیو کی ویب سائٹ کو بلاک کیا جائے۔

■ سرکاری سطح پر حکمران کو چاہیے کہ وہ ایک پاکیزہ معاشرہ کا قیام ممکن بنائے جس میں قیام صلوة کا اہتمام کیا جائے۔ افراد کو اقامت صلوة کی حقیقی روح سے آگاہی دی جائے کیونکہ نماز بے حیائی اور لغو امور سے روکتی ہے۔ اسلامی ریاست میں پاکیزہ ماحول کی ترویج حکومت کی ذمہ داری ہے جس میں افراد کی اخلاقی تربیت کی جائے تاکہ وہ برائی کو برائی سمجھتے ہوئے اس سے دور رہ کر اپنا تزکیہ کر سکیں۔

■ بچوں کی حفاظت کے لیے والدین، اساتذہ اور دیگر افراد معاشرہ کی تربیت و آگاہی کی ضرورت ہے۔

■ حکومت کو غربت کے خاتمے کے لیے عملی اقدامات کرنے چاہیں تاکہ افراد معاشرہ کو روزگار

میسر ہو اور وہ جرائم کو ذریعہ معاش نہ بنائیں۔ "عباد بن شریحیل بیان کرتے ہیں کہ انھوں نے قحط کے زمانے میں مدینہ کے ایک باغ میں داخل ہو کر پھل چوری کیے۔ اتنے میں باغ کا مالک آ گیا اور اس نے پکڑ لیا۔ عباد شکایت لے کر نبی صلی اللہ علیہ وسلم کی خدمت میں گئے تو آپ صلی اللہ علیہ وسلم نے باغ کے مالک سے فرمایا کہ تم نے اس کو کھانا نہیں کھلایا جبکہ یہ بھوکا تھا۔ نہ تم نے اس کو تعلیم دی جبکہ یہ جاہل تھا۔ پھر نبی اکرم صلی اللہ علیہ وسلم نے اس کے کپڑے واپس کرنے اور ساتھ ہی ایک وسق یا نصف وسق غلہ دینے کا حکم دیا۔"¹⁸ اس سیرت کی واقعہ سے یہ استنباط ہوتا ہے کہ پہلے افراد کی معاشی ضروریات کا خیال رکھا جائے۔ اگر ان کی معاشی ضروریات پوری ہو رہی ہوں تو پھر وہ جرائم کا ارتکاب کریں تو سزا دی جائے۔ افراد معاشرہ کو مناسب روزگار کی فراہمی کو یقینی بنایا جائے۔ مناسب تعلیم و تربیت دی جائے۔ نئے ہنر سکھائیں جائیں تاکہ وہ معاشرے میں باعزت روزگار کے قابل ہو سکیں۔

- والدین اور اساتذہ بچوں کو جدید ٹیکنالوجی کے غلط استعمال سے آگاہ کریں۔
- ریاست میں عدلیہ کی آزادی کو بھی یقینی بنایا تاکہ معاشرے میں اس جرم کی روک تھام ہو سکے۔ جو بھی بچوں کے ساتھ زیادتی میں ملوث ہوں، اثر و رسوخ والے افراد ہوں یا غریب طبقہ ان کو سخت سزا دی جائے۔ "نبی صلی اللہ علیہ وسلم نے قبیلہ بنی مخزوم کی خاتون کو چوری کی سزا دی اور فرمایا کہ اگر فاطمہ بنت محمد بھی ہوتی تو میں اس کا ہاتھ کاٹ دیتا۔"¹⁹ اس روایت سیرت سے یہ استنباط ہوتا ہے کہ اسلامی ریاست میں قانون کی نظر میں امیر غریب برابر ہیں۔ نیز ظالم کو سزا دینے سے معاشرے سے جرائم کا خاتمہ ممکن ہے۔
- جرم کے سدباب کے لیے سخت سزاؤں کے علاوہ تعلیم و تربیت، معاشی و سماجی ناہمواریوں کا خاتمہ، قانون نافذ کرنے والے اداروں کی مناسب تربیت اور کمیونٹی کی شمولیت بہت ضروری ہے۔

حوالہ جات

¹ شاہد مسعود کے پروگرام پر تین ماہ کی پابندی، 20 مارچ 2018ء، <https://www.bbc.com/urdu/pakistan>

43467832

² پاکستان میں ہر روز نو بچے جنسی زیادتی کا شکار ہوتے ہیں: رپورٹ، 4 اپریل 2018ء

<https://www.bbc.com/urdu/pakistan>، 43637489

³ بچوں کے خلاف جرائم: رواں سال 2300 سے زائد واقعات، 57 بچوں کا ریپ کے بعد قتل، 31 اگست 2018ء،

<https://www.bbc.com/urdu/pakistan>، 45363622

⁴ روزنامہ نوائے وقت، 17 اکتوبر 2018ء

⁵ سورة النور، 24: 2

⁶ ابن ماجہ، محمد بن یزید القزوینی، ابو عبد اللہ، السنن، کتاب الحدود، باب حد زنا، حدیث نمبر: 2550

⁷ النسائی، احمد بن شعیب، ابو عبد الرحمن، السنن، کتاب آداب القضاة، باب صون النساء عن مجلس الحكم، حدیث نمبر: 5413

⁸ ابو داؤد، سلیمان بن اشعث، سجستانی، السنن، کتاب الحدود، باب باب فی صاحب الحدیث فی فقر، حدیث نمبر 4379

⁹ الاعراف، 7: 80-81

¹⁰ ہود، 11: 82

¹¹ الترمذی، ابو عیسیٰ محمد بن عیسیٰ (۲۷۹ھ)، السنن، کتاب الحدود، باب ماجاء فی حد اللوطی، حدیث نمبر: 1456

¹² ابن ماجہ، السنن، کتاب الحدود، باب من عمل قوم لوط، حدیث نمبر: 2563

¹³ ایضاً، حدیث نمبر: 2562

¹⁴ الترمذی، السنن، کتاب الحدود عن رسول اللہ صلی اللہ علیہ وسلم، باب ماجاء فی حد اللوطی، حدیث نمبر: 1456

¹⁵ الجزیری، عبد الرحمن بن محمد عوض، کتاب الفقہ علی المذاهب الاربعہ، دار الفکر، بیروت (لبنان)، 2002ء، 5: 104

¹⁶ ایضاً، 5: 103

¹⁷ البخاری، الجامع الصحیح، کتاب الوصایا، باب ادا ادا المریض براسہ اشارۃ سینتہ تصرف، حدیث نمبر 2746

¹⁸ ابن ماجہ، السنن، کتاب التجارات، باب من مر علی ماشیۃ قوم او حائط حل یصیب منه، حدیث نمبر: 2298

¹⁹ النسائی، السنن، کتاب قطع السارق، باب ما یكون حرزاً ولا یكون، حدیث نمبر: 4895